

कृषी उन्नती योजना - कृषी
यांत्रिकीकरण उपअभियान अंतर्गत
अनुसूचित जमाती प्रवर्गासाठी निधी
वितरीत करण्याबाबत.

(केंद्र हिस्सा - २४०१ A ४५९)

(राज्य हिस्सा - २४०१ A ४४९)

महाराष्ट्र शासन
आदिवासी विकास विभाग
शासन निर्णय क्रमांक: बीयुडी-२०२०/प्र.क्र.७/कार्यासन ६
मंत्रालय (विस्तार), मुंबई-४०० ०३२
दिनांक : ११ जानेवारी, २०२१.

वाचा :-

- १) शासन परिपत्रक, वि. वि. क्र.अर्थसं-२०२० / प्र.क्र.६४ / अर्थ-३, दि. १६.०४.२०२०.
- २) वि. वि., शासन निर्णय क्र.अर्थसं-२०२० / प्र.क्र.६५ / अर्थ-३, दि.०४.०५.२०२०.
- ३) केंद्र शासन, कृषी मंत्रालय यांचे पत्र क्र.F.No.३-१/२०१५-M&T(I&P), दि.२७.०५.२०२०.
- ४) आ.वि.विभागाचा शा.नि. क्र.बीयुडी-२०२०/प्र.क्र.०७/कार्यासन-६, दि.१.६.२०२०.
- ५) कृषी व पदुम विभागाची नस्ती क्र.कृयांयो-०५२०/प्र.क्र.५९(भाग-३)/१४-अ.

प्रस्तावना :-

आदिवासी घटक कार्यक्रमांतर्गत कृषी व पदुम विभागामार्फत अंमलबजावणी करण्यात येत असलेल्या केंद्र पुरस्कृत प्रधानमंत्री कृषी उन्नती योजना - कृषी यांत्रिकीकरण उपअभियान यासाठी सन २०२०-२१ च्या तरतुदीतून निधी वितरीत करण्याबाबत कृषी व पदुम विभागाकडून संदर्भाधीन क्र.५ अन्वये सादर करण्यात आलेल्या प्रस्तावास अनुसरून निधी वितरणाची बाब शासनाच्या विचाराधीन होती.

शासन निर्णय :-

आदिवासी घटक कार्यक्रमांतर्गत अनुसूचित जमाती घटकासाठी मागणी क्र.टी-५ याखाली मुख्य लेखाशीर्ष २४०१, पीक संवर्धन - कृषी उन्नती योजना - कृषी यांत्रिकीकरण उपअभियान याकरीता केंद्र हिस्सा व राज्य हिस्साकरीता सन २०२०-२१ या आर्थिक वर्षासाठी वित्त विभागाने मान्यता दिल्यानुसार एकूण उपलब्ध तरतुदीच्या ७५ टक्के मर्यादेत खालीलप्रमाणे निधी वितरीत व खर्च करण्यास मान्यता देण्यात येत आहे :-

(रु.लाखात)

योजनेचे नाव	लेखाशिर्ष व केंद्र राज्य / हिस्सा	बाब	सन २०२०-२१ मधील अर्थसंकल्पीत तरतूद	यापूर्वी दि.१.६.२०२० च्या शा.नि. अन्वये वितरीत केलेला निधी	सदर शा.नि. अन्वये वितरीत करण्यात येत असलेला निधी
१	२	३	४	५	६
कृषी उन्नती योजना - कृषी यांत्रिकीकरण उप अभियान	२४०१ A ४५९ केंद्र हिस्सा (६० टक्के)	३३, अर्थसहाय्य	१७५५.००	१०००.००	३००.००
	२४०१ A ४४१ राज्य हिस्सा (४० टक्के)		११७०.००	६६७.००	२००.००
एकूण			२९२५.००	१६६७.००	५००.००

२. उपरोक्त प्रमाणे रु.५००.०० लाख (अक्षरी रुपये पाच कोटी फक्त) इतका निधी प्रशासकीय विभागप्रमुख म्हणून सचिव, कृषी विभाग यांना अर्थसंकल्पीय वितरण प्रणालीवर वितरीत करण्यात येत आहे. प्रकरणी विभाग प्रमुख/ नियंत्रक अधिकारी यांनी सदर तरतुद खर्च करताना महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तिय नियम तसेच वित्त विभागाच्या संदर्भाधीन दि.१६.०४.२०२० च्या शासन परिपत्रकातील दिलेल्या निर्देशांचे काटेकोरपणे पालन करावे.

३. सदर उपलब्ध करून दिलेल्या तरतुदीतून झालेल्या झालेल्या खर्चाचा अहवाल, लेखाशिर्षनिहाय / उपलेखाशिर्षनिहाय साध्य झालेले भौतिक उद्दिष्टनिहाय माहिती, निधी उपयोगिता प्रमाणपत्र इ. माहिती आदिवासी विकास विभागास प्रत्येक महिन्याच्या १० तारखेपर्यंत पाठवावी व निधी उपयोगिता प्रमाणपत्रासह पुढील निधी वितरणासाठी प्रस्ताव सादर करावा.

४. नियंत्रण अधिकारी व विभाग प्रमुख यांनी आदिवासी उपयोजना क्षेत्रात, आदिवासी उपयोजना बाह्य क्षेत्रात केलेला खर्च स्वतंत्रपणे नोंदविला जाईल याची दक्षता घ्यावी. जेणेकरून शासनाला आदिवासी क्षेत्रातील व उपयोजना क्षेत्राबाहेरील योजनांवर होणा-या खर्चावर संनियंत्रण ठेवता येईल.

५. आदिवासी घटक कार्यक्रमांतर्गत उपलब्ध करून दिलेल्या तरतुदीतून आदिवासी उपयोजना क्षेत्रात पायाभूत सुविधा निर्माण करण्याबाबतच्या तसेच वैयक्तिक लाभाच्या योजना घेण्यात याव्यात तथापि, आदिवासी उपयोजना बाह्य क्षेत्रात मात्र वैयक्तिक लाभाच्याच योजना घेण्यात याव्यात.

६. सदर शासन निर्णय वित्त विभागाचा अनौपचारिक संदर्भ क्र.३२५/२०२०/व्यय-१, दि.२८.१२.२०२० अन्वये दिलेल्या सहमतीस अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०११११२३४१५२१२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रविंद्र दि. औटे)
अवर सचिव, महाराष्ट्र शासन

प्रत,

१. मा.मंत्री, आदिवासी विकास यांचे खाजगी सचिव
२. मा.राज्यमंत्री, आदिवासी विकास यांचे खाजगी सचिव
३. सचिव, कृषी विभाग, मंत्रालय, मुंबई
४. आयुक्त, आदिवासी विकास, महाराष्ट्र राज्य, नाशिक
५. सर्व अपर आयुक्त, आदिवासी विकास विभाग
६. ग्रंथपाल, महाराष्ट्र विधानमंडळ सचिवालय, ५ वा माळा, विधानभवन, मुंबई.
७. महालेखापाल (लेखापरिक्षा) / (लेखा व अनुज्ञेयता), महाराष्ट्र १/२, मुंबई/नागपूर.
८. अधिदान व लेखाधिकारी, मुंबई.
९. निवासी लेखा परीक्षा अधिकारी, मुंबई.
१०. वित्त विभाग, मंत्रालय, मुंबई-३२
११. निवड नस्ती (का-६), आदिवासी विकास विभाग, मंत्रालय, मुंबई.